

ការសិក្សាពីឱណាមិកនៃភាពក្រីក្រ៖ ឧបករណ៍តាមដានការកាត់បន្ថយ ភាពក្រីក្រ

រៀបរៀងដោយលោក សូ សុវណ្ណារិទ្ធិ*

សេចក្តីផ្តើម

វិទ្យាស្ថានបណ្តុះបណ្តាល និងស្រាវជ្រាវដើម្បីអភិវឌ្ឍន៍កម្ពុជា (វិបសអ-CDRI) កំពុងធ្វើការសិក្សាពីឱណាមិកនៃភាពក្រីក្រ (Poverty Dynamics Study: PDS) ដែលមានរយៈពេល២ឆ្នាំ (ឆ្នាំ២០០៨ និង ២០០៩)។^១ PDS បានធ្វើឡើងបន្តពី ការសិក្សាពីការចាកផុតភាពក្រីក្រ (Moving Out of Poverty: MOPS) ដែលជាផ្នែកមួយនៃការសិក្សាលើ ១៨ ប្រទេស របស់ ធនាគារពិភពលោក ក្នុងអំឡុងឆ្នាំ២០០៤ និង ២០០៥។ កម្ពុជាជាប្រទេស តែមួយគត់ក្នុងការសិក្សានេះ ដែលបានបន្តប្រមូលទិន្នន័យតាមបណ្តោយពេល (longitudinal) និងជាលក្ខណៈក្រុម សំរាប់តាមដាន និងវិភាគលើគោល នយោបាយជាតិ។

ការសិក្សា PDS ជាឧបករណ៍សំខាន់មួយសំរាប់តាមដានភាពក្រីក្រ ដែលមាន ការអនុវត្តផែនការអភិវឌ្ឍន៍យុទ្ធសាស្ត្រជាតិ និងការកំណត់ យុទ្ធសាស្ត្រជាតិកាត់បន្ថយភាពក្រីក្របន្តពីនេះទៀតនៅឆ្នាំ២០១០ ។ ការ សិក្សានេះ បានរចនារៀបចំជាតិសេសដើម្បីបង្ហាញពីទស្សនវិស័យក្នុងមូលដ្ឋាន និងទៅតាមបណ្តោយពេល លើនិន្នាការនៃ ភាពក្រីក្រនៅកម្ពុជា ។ និន្នាការទាំងនេះមានបង្ហាញក្នុង អង្កេតសេដ្ឋកិច្ច-សង្គមកិច្ចកម្ពុជា (CSES) ឆ្នាំ១៩៩៣/៩៤ ១៩៩៧ និង ២០០៤, ស្ថានភាពភាពក្រីក្រនៅកម្ពុជាឆ្នាំ១៩៩៣ ១៩៩៧ និង ២០០៤ កសាងឡើងដោយ វិទ្យាស្ថានជាតិស្ថិតិ (NIS), និង អង្កេត ប្រជាសាស្ត្រនិងសុខភាពកម្ពុជាជំនួសពីរ ធ្វើនៅ ឆ្នាំ២០០០ និង ២០០៥ (NIPH et al. 2006; NIS et al. 2001) ។ ការវិភាគបន្ថែមទៀតលើនិន្នាការភាពក្រីក្រ និងវិសមភាព មានធ្វើឡើងក្នុងឯកសារ World Bank (2006) និង World Bank (2007) ។ របាយការណ៍សិក្សាផ្សេងៗទៀត រួមមាន Ballard (2007), CDRI (2007a & 2007b) និង IRL (2007) ។

PDS បានរចនារៀបចំឡើង ដើម្បីប្រើទិន្នន័យតាមបណ្តោយពេលទាំង បែបបរិមាណនិងគុណភាព សំដៅកមើលពី របៀបអាចជំរុញកំណើនដែល មានលក្ខណៈរាប់បញ្ចូល សំរាប់កាត់បន្ថយភាពក្រីក្រ និងវិសមភាព ។ ការ សិក្សានេះ ធ្វើតេស្តសាកល្បង និងព្យាយាមពន្យល់ពីបទពិសោធន៍នៅមូលដ្ឋាន រួចហើយធ្វើការបញ្ជាក់គាំទ្រ រីកចម្រើននូវ អំពីនិន្នាការជាតិ ដោយផ្អែកលើ បទពិសោធន៍របស់ប្រជាជនដែលបានចាកផុត វិញ្ញាបនបត្រភាពក្រីក្រ ។

ការសិក្សានៅឆ្នាំ២០០៤/០៥ និង អង្កេតពីរដែលធ្វើឡើងនៅឆ្នាំ២០០១ និង ២០០៤/០៥ អាចឱ្យយើងបានដឹងពី មូលហេតុ និង ចលនានៃការចាកផុត និងធ្លាក់ចូលក្នុងភាពក្រីក្រ ។ ប៉ុន្តែការសិក្សានេះ មិនអាចវាយតម្លៃបានទេថា តើចលនានេះរាប់បញ្ចូលអាសន្នវិយាងណា តើគ្រួសារមួយចំនួនដែលឡើងធូរធារ អាចចុះក្រីក្រវិញដែររឺទេ តើគ្រួសារដែលធ្លាក់ខ្លួនក្រនឹងនៅតែក្ររហូត

រឺក៏អាចធូរធារឡើងវិញ ។ ការសិក្សានេះក៏មិនអាចវាយតម្លៃដែរថា តើឱណាមិកនៃភាពក្រីក្រដែលបានសង្កេតឃើញពីឆ្នាំ២០០១ ដល់ ២០០៤/០៥ (ពេលដែលកម្ពុជាជួប គ្រោះទឹកជំនន់ និងរាំងស្ងួតច្រើនឆ្នាំជាប់ៗគ្នា) វាខុសពី ធម្មតា រឺក៏ស្របគ្នានឹងនិន្នាការយូរអង្វែង។ PDS នឹងស្វែងរកចំណើយលើ សំនួរទាំងនេះ ។

សំនួរស្រាវជ្រាវសំខាន់ៗដែលគំរោងរយៈពេលនេះ ត្រូវប្រឹងប្រែងស្វែង រកចំណើយ មានដូចខាងក្រោម៖

- តើចលនាចាកផុតពីភាពក្រីក្រមានលក្ខណៈជាប់លាប់ប៉ុណ្ណា? តើចលនា ប៉ុណ្ណាដែលអាចហៅថា "វិលចុះឡើង" (គ្រួសារធូរធារឡើង រួចចុះក្រវិញ ម្តងទៀត) និងដែលមិនមែនជា ចលនាមានចីរភាព ។
- តើនិន្នាការសហគមន៍ (កំណើនវិការធ្លាក់ចុះ) វាជាលទ្ធផលនៃកត្តារយៈពេល ខ្លី (ដូចជា ទឹកជំនន់ និង រាំងស្ងួត) រឺក៏ជានិន្នាការរយៈពេលវែង?
- តើកត្តាសំខាន់ៗខាងគ្រួសារ និងភូមិ ដែលបានកំណត់ឃើញក្នុងការសិក្សា ឆ្នាំ២០០៤/២០០៥ នៅតែលេចធ្លោដដែល រឺយ៉ាងណា? តើមានដែររឺទេនូវ កត្តាថ្មីៗដែលមិនបានកំណត់ឃើញនៅឆ្នាំ២០០៤/០៥?
- តើនិន្នាការ និងគោលនយោបាយម៉ាក្រូសេដ្ឋកិច្ច ជះឥទ្ធិពលយ៉ាងណាទៅ លើសហគមន៍ និងគ្រួសារ? តើភូមិ និងក្រុមចលនាផ្សេងៗ អាចទទួលបាន ច្រើនប៉ុណ្ណានូវឱកាសល្អ និងផលចំណេញខាងសេដ្ឋកិច្ច អំពីកំណើន? តើ វិសមភាព នៅជនបទកើនឡើង រឺក៏ថយចុះ?
- សំរាប់ភូមិ និងគ្រួសារនានា តើយុទ្ធសាស្ត្រសំរាប់ធ្វើចំរុះកម្មមុខចំណូលអ្វី ដែលមានប្រសិទ្ធភាពបំផុត សំរាប់ជួយទ្រទ្រង់ដល់ចលនាឈានឡើង (ឧ. កំណែលំអផលិតភាព ការបង្កើនប្រភពចំនូល ការធ្វើចំនាកស្រុក)? តើការថយចុះធនធានទ្រព្យរួម និង គោលនយោបាយព្រៃឈើនិងនេសាទ មានផលប៉ះពាល់ អ្វីខ្លះដល់និន្នាការនៃភាពក្រីក្រ និងការចិញ្ចឹមជីវិត?
- តើស្ត្រី និងបុរស មានបទពិសោធន៍ខុសគ្នាយ៉ាងណា ទាក់ទិននឹងភាពក្រីក្រ កំណើនសេដ្ឋកិច្ច និងចលនាឈានឡើង? តើស្ត្រី និង បុរស បានចូលរួមចំនែក រៀងៗខ្លួនអ្វីខ្លះដល់ប្រាក់ចំនូល និងផលិតភាពរបស់គ្រួសារ? តើការចូលរួម ចំនែកខុសពីគ្នានេះ អាចប្រៀបធៀបយ៉ាងណាបានទៅនឹង ផលប្រយោជន៍ ដែលពួកគេបានទទួល?

ការពិភាក្សា និង វិភាគទិន្នន័យដែលទទួលបានពីការសិក្សាបន្តពី MOPS នេះអាចជួយបង្កើតឱណាមិកនៃ ភាពក្រីក្រ ។ លទ្ធផលស្រាវជ្រាវ នឹងជួយឱ្យ អ្នកកសាងគោលនយោបាយកម្ពុជាបានយល់ដឹង កំណត់គោលដៅបានកាន់ តែច្បាស់ និងធ្វើអន្តរាគមន៍បានកាន់តែប្រសើរ ។

១. ក្របខ័ណ្ឌគោលគំនិត

ខាងក្រោមនេះ ជាសម្មតិកម្មស្រាវជ្រាវដែលយើងត្រូវស្វែងរកចំណើយ ។ ការបង្កើនកំណើនដើម្បីកាត់បន្ថយវិសមភាព និងភាពក្រីក្រ គឺជាក្របខ័ណ្ឌ ស្រាវជ្រាវសំរាប់ពិនិត្យលើសំនួរស្រាវជ្រាវ និងគោលនយោបាយសំខាន់ៗ ។ ក្របខ័ណ្ឌនេះបានរចនារៀបចំឡើង ដើម្បីធ្វើជាមូលដ្ឋានសំរាប់ធ្វើតេស្ត សាកល្បង នូវផែនការផ្សេងៗដែលមានចែងក្នុងយុទ្ធសាស្ត្រតុល្យភាពរបស់ រដ្ឋាភិបាល និងផែនការអភិវឌ្ឍន៍ជាតិឆ្នាំ២០០៦-២០១០ ព្រមទាំង បង្កើត ឯកសារខាងទ្រឹស្តីលើប្រធានបទនេះ ។ ការខិតខំបង្កើនការចូលរួមក្នុង ពាណិជ្ជកម្មអន្តរជាតិ និងសកលភារ្យបនីយកម្ម អាចមានផលប៉ះពាល់ផ្ទាល់ និងប្រយោលលើភាពក្រីក្រ តាមរយៈការបង្កើន សកម្មភាពសេដ្ឋកិច្ច ការងារ និងកំរិតសុខុមាលភាព ។ តំរូវការកត្តាផលិតកម្មផ្សេងៗដូចជា ដីធ្លី ពលកម្ម និងមូលធនហិរញ្ញវត្ថុ ទំនងជានឹងកើនឡើងទិន្នផលកំណើនសកម្មភាព

* លោក សូ សុវណ្ណារិទ្ធិ ជាអ្នកស្រាវជ្រាវនៅវិទ្យាស្ថាន CDRI ។ អត្ថបទនេះ ផ្អែក ទៅលើការសិក្សាពីការចាកផុតភាពក្រីក្រ (MOPS) របស់ CDRI កាលពីមុន

សេដ្ឋកិច្ច ហើយផ្តល់ផលប្រយោជន៍ផ្ទាល់ដល់អ្នកក្រ ។ ម្យ៉ាងទៀត អ្នកក្រ មានឱកាសកាន់តែប្រសើរដើម្បីទទួលបានផលប្រយោជន៍ដោយផ្ទាល់ និង ដោយប្រយោលកាន់តែច្រើនពីអន្តរាគមន៍ខាងហេដ្ឋារចនាសម្ព័ន្ធរូបវន្ត និង សង្គមកិច្ច ។ ប៉ុន្តែឯកសារជាតិ និងអន្តរជាតិសព្វថ្ងៃបង្ហាញថា កំនើនមិនអាច គ្រប់គ្រាន់សំរាប់កាត់បន្ថយភាពក្រីក្រទេ បើសិនគ្មាន កំណែលំអខាង អភិបាលកិច្ច និងការបង្កើតស្ថាប័នសមស្រប ជាពិសេសដើម្បីធានាកម្មសិទ្ធិ អចលនទ្រព្យ និង ពង្រឹងនីតិវិធី ។ ស្ថិរភាពសេដ្ឋកិច្ច នយោបាយ និងសង្គម សំខាន់ខ្លាំងណាស់សំរាប់បង្កើតបរិយាកាសល្អជូនជំរុញ វិនិយោគ និងការហ៊ុន ប្រចុយនឹងហានិភ័យដែលចាំបាច់បំផុតដើម្បីព្យុះឱ្យមានកំនើនខ្ពស់ប្រកប ដោយចីរភាព ។

ការសិក្សាក៏មានគោលដៅចំណុចនៃការកសាងចំនេះដឹង និងជំនាញ ខាងវិភាគរបស់អ្នកស្រាវជ្រាវនៅ CDRI ដែលចូលរួមក្នុងគំរោងនេះ ។ ខុស ប្លែកពីការសិក្សានៅឆ្នាំ២០០៤/០៥ ឯកទេសជំនាញរបស់អ្នកស្រាវជ្រាវម្នាក់ៗ និងត្រូវប្រើប្រាស់ និងពង្រឹងតាមរយៈការតាមដានពីប្រសិទ្ធភាពនៃគោល នយោបាយរដ្ឋាភិបាលក្នុងការពង្រឹងកំនើន ដើម្បីកាត់បន្ថយភាពក្រីក្រ ។

ការរកឃើញរបស់ MOPS ដែលបានផ្តល់គំនិតយ៉ាងច្រើនដល់ របាយ ការណ៍វាយតម្លៃភាពក្រីក្រនិងវិសមភាពរបស់ធនាគារពិភពលោក និងត្រូវ កែសំរួល និងផ្ទៀងផ្ទាត់យោងតាមកស្ថានភាពផ្សេងៗដែលទទួលបានពីកំណត់ត្រា និងការវិភាគតាមបណ្តោយពេលរបស់ PDS ។ ការស្រាវជ្រាវនេះ ត្រូវផ្តល់នូវ ទិន្នន័យជាក្រុមដែលប្រមូលបាននៅឆ្នាំ ២០០១ និង ២០០៤/០៥ និងជួយ បង្កើនការយល់ដឹងពីទំនាក់ទំនងដ៏ជ្រាលជ្រៅរវាង កំនើន វិសមភាព និងការ កាត់បន្ថយភាពក្រីក្រ ។ អ្នកស្រាវជ្រាវរបស់ CDRI នឹងអាចកំណត់បានកាន់ តែពេញលេញថា តើក្នុងករណីសិក្សាទាំងនេះ មានកត្តាជំរុញកំនើនដែររឺទេ ។ កត្តាសំខាន់ៗសំរាប់កំនើន មានជាអាទិ៍ វិនិយោគលើមូលធនរូបវន្តនិង ធនធានមនុស្ស វិនិយោគខាងហេដ្ឋារចនាសម្ព័ន្ធរូបវន្តនិងសង្គមកិច្ច ការអភិវឌ្ឍ ទិដ្ឋភាពហិរញ្ញវត្ថុ ក្របខ័ណ្ឌអភិបាលកិច្ចនិងស្ថាប័ន និងស្ថិរភាពសេដ្ឋកិច្ច នយោបាយ និងសង្គម ។ ក្រៅពីការកំណត់អត្តសញ្ញាណអ្នកក្រ និងកត្តា ផ្សេងៗនៃឱណាមិកភាពក្រីក្រ PDS ក៏ខិតខំពង្រីកការយល់ដឹងខាងគោល នយោបាយស្តីពី វិធីសំរាប់ព្យាបាលកំនើនមានលក្ខណៈរាប់បញ្ចូលដែរ ។ លទ្ធផលរកឃើញនិងជួយបំភ្លឺពី កំនើនរងគោលនយោបាយរដ្ឋាភិបាលនាពេល ថ្មីៗ តួនាទីរបស់វិស័យឯកជនក្នុងការអភិវឌ្ឍជនបទ/ការកាត់បន្ថយភាពក្រីក្រ ព្រមទាំងជួយបង្ហាញពីទិសដៅគោលនយោបាយដើម្បីសំរេចបានគោលដៅ កាត់បន្ថយភាពក្រីក្រឱ្យបាន ៥០% នៅ ត្រឹមឆ្នាំ២០១៥ ។ នៅកម្ពុជា មិនទាន់ មានចំណងទាក់ទងរឹងមាំណាទេ រវាងជោគជ័យម៉ាក្រូសេដ្ឋកិច្ច និងការកាត់ បន្ថយភាពក្រីក្រ (Fitzgerald & So 2007; Ballard 2007; CDRI 2007b) ។

២. គោលដៅនៃការស្រាវជ្រាវ

PDS មានគោលដៅផ្តល់ព័ត៌មានជូនអ្នកកសាងគោលនយោបាយ ដោយខិតខំ ស្វែងយល់កាន់តែស៊ីជម្រៅពី ឱណាមិក មូលហេតុ និងនិន្នាការនៃភាពក្រីក្រ តាមរយៈការវិភាគទិន្នន័យក្រុមដែលបានពី ៩ភូមិសិក្សា។ ការសិក្សា និងបន្ត ប្រើវិធីសាស្ត្របែបបរិមាណ និងបែបគុណភាព ។ ដើម្បីរក្សាលទ្ធផលទិន្នន័យក្រុម គ្រួសារដែលនឹងត្រូវធ្វើអង្កេតឡើងវិញនៅឆ្នាំ២០០៨ ហើយសំរួលគ្រួសារ ជាច្រើន ដែលមិនបានសួរក្នុង MOPS ឆ្នាំ២០០៤/០៥ និងត្រូវដាក់បញ្ចូល ក្នុងការសិក្សាលើកនេះដើម្បីឱ្យមានទិន្នន័យអាចប្រៀបធៀបគ្នាបាន។ MOPS ប្រើស្ថិតិពិពណ៌នា ដើម្បីវិភាគលើនិន្នាការសហគមន៍ និងកត្តានានាដែល ជះឥទ្ធិពលដល់ចលនាគ្រួសារ ។ ក្នុងការសិក្សានេះ មានប្រើការវាស់វែងស្ថិតិ

កាន់តែទំនើបដើម្បីវិភាគលើបទពិសោធន៍ភាពក្រីក្រ និងស្វែងយល់ពីនិន្នាការ សហគមន៍និងគ្រួសារ ព្រមទាំងឱណាមិកនៃភាពក្រីក្រ ។ ការសិក្សាលើកនេះ នឹងប្រឹងប្រែងបំបែកកត្តាចលនាសំខាន់ៗ ជាអត្ថបទសង្ខេបគោលនយោបាយ ខ្លីៗ និងប្រធានបទមួយចំនួន សំរាប់ធ្វើការផ្សព្វផ្សាយ ។

វិធីសាស្ត្របែបគុណភាព នឹងមានប្រើប្រាស់គោលដៅ និងបទសំភាសន៍ ពាក់កណ្តាលរៀបរយ ដើម្បីធ្វើការគណនាលើទិន្នន័យបែបបរិមាណដែល ប្រមូលបានពីអង្កេតគ្រួសារ ព្រមទាំងសិក្សាពិជ្ជភាព និងបញ្ហានានាដែលមិន អាចសិក្សាបានល្អតាមវិធីសាស្ត្របែបបរិមាណ ដូចជា អភិបាលកិច្ច ទំនុកចិត្ត លើស្ថាប័នសាធារណៈ សុវត្ថិភាព និងសន្តិសុខ ។ លើសពីនេះ ការសិក្សា ឆ្នាំ២០០៨ នឹងផ្តល់ឱកាសសំរាប់ធ្វើវិភាគកាន់តែស៊ីជម្រៅលើបញ្ហានានាដែល ផុសឡើង ដោយប្រៀបធៀបនឹងការសិក្សានៅឆ្នាំ២០០៤/០៥ និងការសិក្សា ផ្សេងៗទៀតរបស់ CDRI ស្តីពីភាពក្រីក្រ និងការចិញ្ចឹមជីវិត ។ ការសិក្សានឹង ពិនិត្យលំអិតថែមទៀតពីវិសមភាពរវាងភូមិជនបទនិង គ្រួសារនានា តួនាទីនៃ ឥណទាន ចំនាកស្រុកក្នុងចលនាចាកផុតពីបញ្ហាភាពក្រីក្រ និងបញ្ហាផ្សេងៗ ខាងវិសមភាព ដូចជា ការរួមចំណែករបស់ស្ត្រី និងបុរស-នារីវ័យក្មេង ដល់ ប្រាក់ចំណូលរបស់គ្រួសារ និងផលប្រយោជន៍ដែល ពួកគេទទួលបាន ។

ជាបន្ថែមពីលើការចងក្រងលទ្ធផលរកឃើញជារបាយការណ៍សំរេចមួយ អ្នកស្រាវជ្រាវនឹងបំបែករបកគំហើញ ជាឯកសារសង្ខេបគោលនយោបាយ មួយចំនួន ដើម្បីឆ្លើយតបឱ្យបានទាន់ពេលវេលាទៅនឹងតំរូវការព័ត៌មាន ពីសំណាក់អ្នកកសាងគោលនយោបាយ និងអ្នកធ្វើសេចក្តីសំរេចចិត្ត។ ក្នុងនេះ បានកំណត់ចេញជាប្រធានបទសំខាន់ៗ ចំនួន ៥ សំរាប់ពិនិត្យអង្កេតស៊ីជម្រៅ ដើម្បីបង្កើតអត្ថបទសង្ខេបគោលនយោបាយ ដូចតទៅ :

- ១. ផលប៉ះពាល់នៃការឡើងថ្លៃម្ហូបអាហារទៅលើ សន្តិសុខស្បៀង ផលិតកម្ម កសិកម្ម និងការកាត់បន្ថយភាពក្រីក្រ
- ២. កម្មសិទ្ធិដីធ្លី សុវត្ថិភាពកាន់កាប់ដី និងការប្រើប្រាស់ដីប្រកបដោយ ផលិតភាព
- ៣. ការអភិវឌ្ឍមីក្រូ-ហិរញ្ញវត្ថុ កំនើន និង ការកាត់បន្ថយភាពក្រីក្រ
- ៤. វិនិយោគលើហេដ្ឋារចនាសម្ព័ន្ធ: ការកែលំអផ្លូវថ្នល់ ផលិតកម្មកសិកម្ម ទិដ្ឋភាព និងការធ្វើចំរុះកម្មប្រភពចំនូល
- ៥. ទិដ្ឋភាពលកម្ម: ចំនាកស្រុក កំនើន និងការកាត់បន្ថយភាពក្រីក្រ ។

ប្រធានបទទាំងនេះ បានជ្រើសរើសឡើងដោយផ្អែកលើ អាទិភាពដែល បានកំណត់នៅពេលចុះពិនិត្យភូមិសិក្សាទាំង ៩ ក្នុងចន្លោះពេលពីថ្ងៃទី ២២ មករា ដល់ ៦ កុម្ភៈ ២០០៨ ដើម្បីកំណត់បញ្ហា និងនិន្នាការក្នុងសហគមន៍ ព្រមទាំង ផ្ទៀងផ្ទាត់ពី នីតិវិធីយកគំរូតាង ការប្រមូលទិន្នន័យ ការវាស់វែង និង ក្របខ័ណ្ឌធ្វើវិភាគ ។ ប្រធានបទនានាបានទទួលការអនុម័តក្នុងកិច្ចប្រជុំពិភាក្សា ផ្នែកមួយនៅថ្ងៃទី១៦ ឧសភា ២០០៨។ ការពិភាក្សាលំអិតពីមូលដ្ឋានទ្រឹស្តី និងបទពិសោធន៍ជាក់ស្តែង ដែលបានបង្កើតជាសម្មតិកម្មនិងសំរួលស្រាវជ្រាវ ទាក់ទងនឹងកម្ពុជា មានចុះក្នុងវេបសាយ [http://www.cdri.org.kh/under "Major Projects"](http://www.cdri.org.kh/under%20Major%20Projects) ។ យោងតាមបទពិសោធន៍អនុវត្ត MOPS គេត្រូវធ្វើការ សិក្សាឯកសារយ៉ាងល្អមួយ មុននឹងដំណើរការស្រាវជ្រាវលំអិតថែមទៀតលើ ប្រធានបទទាំង ៥ នេះ ។

តួយ៉ាងជាក់ស្តែង ចំពោះប្រធានបទទី១ ការឡើងថ្លៃម្ហូបអាហារទំនង ជាធ្វើអោយភាពក្រីក្ររីករាលដាល និងធ្លាក់ចុះចូរមួយកំរិតទៀត ។ ប៉ុន្តែក្នុង រយៈពេលវែង សំរាប់ប្រទេសមួយដែលមានសក្តានុពលអាចសំរេចបាន អតិរេក យ៉ាងច្រើនៗនៃផលិតផលកសិកម្ម ផលប៉ះពាល់ទំនងជាមានលក្ខណៈវិជ្ជមាន

អោយតែគេបានអនុវត្ត វិធានការធានាឱ្យមានការប្រើប្រាស់ធនធានធានា ប្រកបដោយប្រសិទ្ធភាពខ្ពស់ ជាពិសេសដីធ្លី ។

ក្នុងអំឡុងពេលធ្វើទស្សនកិច្ចដំបូង នៅខែកុម្ភៈ ២០០៨ ការឡើងថ្លៃ ម្ហូបអាហារ ជាការបារម្ភខ្លាំងជាងគេក្នុងជួរអ្នកដឹកនាំនៅមូលដ្ឋាន និងក្នុង ចំណោមអ្នកកសិករគោលនយោបាយ និងអ្នកសំរេចចិត្ត។ ដូច្នេះជាការសំខាន់ ដែលត្រូវសិក្សាពីកត្តាមូលដ្ឋាននៃការឡើងថ្លៃម្ហូបអាហារ ហើយប្រសិន បើម្ហូបអាហារនៅតែមានថ្លៃខ្ពស់ គេត្រូវសិក្សាពីផលប៉ះពាល់ដល់កំនើន វិសមភាព និងការកាត់បន្ថយភាពក្រីក្រ ។ យោងតាមប្រព័ន្ធផ្សព្វផ្សាយជាតិ និងអន្តរជាតិ មូលហេតុចម្បងនៃការឡើងថ្លៃម្ហូបអាហារយ៉ាងខ្ពស់ គឺ ១) កំនើន ការប្រើប្រាស់របស់ប្រជាជនថ្នាក់កណ្តាលនៅប្រទេសចិន និងឥណ្ឌា ២) គ្រោះ ធម្មជាតិ និងគ្រោះមហន្តរាយបង្កដោយមនុស្ស និង ៣) ការឡើងថ្លៃប្រេង និងការធ្លាក់ថ្លៃប្រាក់ដុល្លារ។ សំនួរដ៏សំខាន់មួយគឺ តើកម្ពុជាអាចទាញ យកផលចំណេញបានទេពីបាតុភូតសកលបែបនេះ ដើម្បីបង្កើនផលិតភាព និង ចំរុះកម្មកសិកម្ម ។

ចំពោះបាតុភូតសកលខាងលើនេះ គេឃើញមានមតិទាំងវិជ្ជមាន និង អវិជ្ជមាន ដែលអាចស្រាវជ្រាវ និងពន្យល់បំភ្លឺដោយប្រើទិន្នន័យដែល CDRI ប្រមូលបាននៅឆ្នាំ២០០១, ២០០៤/០៥ និង ២០០៨ ។ ទីមួយ ប្រសិនបើម្ហូប អាហារនៅតែមានថ្លៃខ្ពស់ កម្ពុជាអាចទទួលបានឱកាសមានពីរបីសំរាប់: ១) ការគ្រប់គ្រង និងប្រើប្រាស់ដីធ្លីកាន់តែមានប្រសិទ្ធភាព ដើម្បីបង្កើនផលិតកម្ម និងចំរុះកម្មកសិកម្ម និង ២) ការទទួលបានផលចំណេញខ្ពស់ពីតំរូវការបិតថេរ នូវទិន្នន័យកសិកម្ម ។ ប្រសិនបើវាពិតដូច្នោះមែន ការឡើងថ្លៃម្ហូបអាហារ ក៏អាចទាក់ទាញវិនិយោគលើបច្ចេកវិទ្យា និងគំនិតច្នៃប្រឌិតខាងកសិកម្ម ដែលអាចបង្កើតការងារសំរាប់អ្នកក្រៅជនបទ និងនាំឱ្យមានការបែងចែក ប្រាក់ចំនូលកាន់តែប្រសើរ។ ផលចំណេញទទួលបានពីកំណើនផលិតកម្មកសិកម្ម និងទិដ្ឋភាព អាចជួយឱ្យកម្ពុជាសំរេចបានកំនើនកាន់តែលឿន ព្រមទាំងការបែង ចែកប្រាក់ចំនូល និងការកាត់បន្ថយភាពក្រីក្រកាន់តែប្រសើរ ។

ចំពោះឥទ្ធិពលអវិជ្ជមានវិញ ក្នុងរយៈពេលខ្លីនិងមធ្យម ម្ហូបអាហារនិង ប្រេងមានថ្លៃខ្ពស់ អាចពន្លឺតការកាត់បន្ថយភាពក្រីក្រ ព្រមទាំងអាចធ្វើឱ្យ ភាពក្រីក្ររីករាលដាល និងកាន់តែធ្ងន់ធ្ងរថែមទៀត ។ ផលប្រយោជន៍ សំរាប់ ផលិតកម្មកសិកម្មអាចមានតិចតួចបំផុត ហើយស្ថានភាពអំណោយផលក៏កាន់ តែមានតិចតួចសំរាប់បណ្តាអារិយវិទ្យាខាងកសិកម្ម។ ដោយឡែក ស្ថានភាពអាច មិនអំណោយផលទេសំរាប់ការកែលម្អច្រើនទេសកសិកម្ម នៅក្នុងបរិយាកាស នៃហេដ្ឋារចនាសម្ព័ន្ធអន្តរក្សា ការគាំទ្រទំនំខ្សោយខាងស្ថាប័ន និងចំនាយ ប្រតិបត្តិការខ្ពស់ សំរាប់ពាណិជ្ជកម្មផលិតផលកសិកម្ម។ សម្បត្តិកម្មនេះអាច សមស្របខ្លាំងសំរាប់កម្ពុជាដែលត្រូវនាំចូល ធាតុចូលកសិកម្មភាគច្រើន ដូចជា ដី និង ពូជដំណាំមានទិន្នផលខ្ពស់ ជាដើម ។ សព្វថ្ងៃនេះហេដ្ឋារចនាសម្ព័ន្ធ កំពុងតែអភិវឌ្ឍឡើងក៏ពិតមែន ប៉ុន្តែកម្ពុជាដើរយឺតជាងគេឆ្ងាយណាស់ បើធៀបនឹង ប្រទេសដទៃទៀតដែលមានសក្តានុពលជំរុញកំនើននាំមុខដោយ កសិកម្ម ។ ថ្លៃប្រេងខ្ពស់អាចធ្វើឱ្យឡើងថ្លៃធាតុចូលកសិកម្ម និងកាត់បន្ថយ អត្រាចំណេញលើផលិតផល បើសិនផលិតផលឡើងថ្លៃយឺតជាង។ ថ្លៃប្រេងខ្ពស់ ក៏អាចបង្កើនថ្លៃទំនិញប្រើប្រាស់ និងបង្កើនថ្លៃទ្រទ្រង់ជីវភាពនៅជនបទក្នុង កំរិតមួយដែលមិនអាចប៉ះប៉ូវបានដោយ ផលចំណេញតិចតួចបានមកពីផលិតកម្ម និងប្រាក់ចំនូលលើការលក់ពលកម្មកសិកម្ម ។ ការគ្រប់គ្រងផលប៉ះពាល់ទាំងនេះ អាចធ្វើឱ្យសន្តិសុខស្បៀងកាន់តែយ៉ាប់យ៉ិន ភាពក្រីក្រកាន់តែមានច្រើន កំណើនភាពគ្មានដីធ្លីកាន់តែស្ងួតលឿន ។ អ្នកក្រសួងដីដែលត្រូវទិញម្ហូបអាហារ ពិត អាចជួបអសន្តិសុខស្បៀង ។ កំណើនចំនាយលើម្ហូបអាហារ បានន័យថា

អ្នកក្រសួងប្រាក់កាន់តែតិចសំរាប់ចំនាយលើការសិក្សារបស់កូន ដូច្នេះពួកគេ មិនអាចចាប់យកឱកាសល្អដើម្បីទាក់ទាញពីភាពក្រីក្រទេ ។ តើកម្ពុជាត្រូវធ្វើ យ៉ាងណាដើម្បីជំនះលើបញ្ហាប្រឈមទាំងនេះ និងទាញយកផលចំណេញពីការ ឡើងថ្លៃម្ហូបអាហារ?

សំនួរទាំងឡាយដូចខាងលើអាចសិក្សាស្រាវជ្រាវ និងបកស្រាយបំភ្លឺ ដោយប្រើទិន្នន័យបានមកពីអង្កេតគ្រួសារនិងអង្កេតថ្លៃទំនិញកាលពីលើកមុនៗ ។ អង្កេតគ្រួសារផ្តល់ទិន្នន័យស្តីពី ១) កម្មសិទ្ធិដី សំនាំប្រើប្រាស់ដី ផលិតភាពដី និងការលក់ដី, ២) អ្នកទិញ និងអ្នកលក់សុទ្ធនូវស្រូវអង្ករ ៣) ថ្លៃផលិត ផលកសិកម្មនៅទិដ្ឋភាពក្នុងភូមិ, ៤) ចំនូល និងចំនាយ, ៥) ជំរើសការងារ និង ៦) អន្តរាគមន៍អភិវឌ្ឍន៍ និងការទទួលបានព័ត៌មាន។ អង្កេតថ្លៃ បានផ្តល់កំរិត ថ្លៃទំនិញប្រើប្រាស់ធម្មតាជាអាហារ និង មិនមែនអាហារ ចំនួន ១០០៦មុខ នៅតាមទិដ្ឋភាពក្នុងភូមិ ស្រុក និង ខេត្ត ។

៣. ការសាងសង់ផលប៉ះពាល់ និងវិធីសាស្ត្រថយចុះ

ព្រមទាំងមួយនិងទិន្នន័យជាក្រុម បានមកពីសំភាសន៍គ្រួសារនៅឆ្នាំ១៩៩៦, ២០០១, ២០០៤/០៥ និង២០០៨ នឹងមានការវិនិច្ឆ័យអង្កេតយ៉ាងល្អិតល្អន់ លើប្រធានបទស្រាវជ្រាវទាំង ៥ តាមរយៈ បទសំភាសន៍ពាក់កណ្តាល រៀបរយ និងការពិភាក្សាតាមក្រុមគោលដៅ នៅខែកញ្ញា-តុលា ២០០៨ ។ MOPS បានបង្ហាញថា ប្រជាជនជនបទមានសមត្ថភាពខុសគ្នា ដើម្បីទាញយកផល ចំណេញពីឱកាសល្អដែលផុសចេញពីការអភិវឌ្ឍ និងកំនើន ។ អន្តរាគមន៍គោល នយោបាយតែម្យ៉ាង មិនអាចជួយអ្នកក្រ អ្នកមិនក្រ បុរស/ស្រី ទាំងអស់ បានទេ ប្រសិនបើអន្តរាគមន៍នោះមិនបានដោះស្រាយកំហិត និងកសាងកំលាំង ឱ្យពួកគេ ដើម្បីឱ្យពួកគេបានចូលរួមនៅក្នុង កំនើន និងការអភិវឌ្ឍ ។

កន្លងមកមានការជជែកជែកក្តៅក្តុកពីវិធីសាស្ត្រ និងវាយតម្លៃ ដ៏សមស្រប សំរាប់វាស់វែងផលប៉ះពាល់នៃ ការធ្វើអន្តរាគមន៍ ។ ការវាយ តម្លៃផលប៉ះពាល់ ជារឿយៗផ្តោតលើលទ្ធផលចុងក្រោយលើសុខុមាលភាព មិនមែនលើតែលទ្ធផលគំរោង វិក្របខ័ណ្ឌនៃគោលគំនិត និងការអនុវត្តនោះទេ ។ ដោយបានយកមតិទាំងនេះមកពិចារណា PDS នឹងឆ្លៀតប្រើប្រាស់ទិន្នន័យបែប បរិមាណនៃគ្រួសារជាក្រុម និងឆ្លងវិស័យ ដែលបានពីអង្កេតនៅពេលខុសគ្នា ដើម្បីកំណត់ពីអ្នកបានទទួលផល និងអ្នកមិនបានទទួលផលពីអន្តរាគមន៍ (វិ ប្រធានបទស្រាវជ្រាវសំខាន់ៗទាំង ៥) និងការប្រែប្រួលខាងសុខុមាលភាព និងការកាត់បន្ថយភាពក្រីក្រក្នុងភូមិសិក្សា ។ អថេរអាចវាស់វែងបានសំខាន់ៗ សំរាប់ការសិក្សានេះ គឺមានបំរែបំរួលក្នុងការប្រើប្រាស់ប្រាក់ចំនូល ទ្រព្យសកម្ម មានផលិតភាពនិងគ្មានផលិតភាព ផលិតភាពដី និងការទទួលបានសេវាកម្ម សង្គមផ្សេងៗ ។ ម្យ៉ាងទៀត អថេរការប្រើប្រាស់ និងយកមកប្រើដើម្បីកំណត់ អ្នកក្រ និងអ្នកមិនក្រ ព្រមទាំង ចលនាគ្រួសារធៀបនឹងនិន្នាការសហគមន៍ ។

ដោយគ្រប់គ្រងទិន្នន័យសិក្សាតាមបណ្តោយពេល ការពិភាក្សាតាមក្រុម គោលដៅ និងបទសំភាសន៍ពាក់កណ្តាលរៀបរយ គួរតែអាចឱ្យគេធ្វើវិភាគ សិទ្ធិដីរបស់បទបទ និងមូលហេតុដែលអ្នកក្រ អ្នកមិនក្រ ក្រុមមានចលនាផ្សេងៗ ស្ត្រី និងបុរស បានទទួលផលប្រយោជន៍ពីអន្តរាគមន៍ វិនិច្ឆ័យសហគមន៍ នាបច្ចុប្បន្ន។ បញ្ហាប្រឈមចម្បងក្នុងការវាយតម្លៃផលប៉ះពាល់ គឺការកំណត់ ពីអ្វីដែលកើតឡើងជាក់ស្តែង និង អ្វីដែលមិនត្រូវកើតឡើងបើសិនគ្មាន អន្តរាគមន៍ ។ បញ្ហានេះក៏ជាក់ហិតមួយសំរាប់ PDS ដែរ ដោយសារក្រុមដំណែល នៃការរចនារៀបចំគោលដៅ និង របៀបយកគំរូតាង ដែលការសិក្សានេះ ត្រូវទទួលយកពីការសិក្សាលើកមុន។

(តទៅទំព័រ ១៨)